



KUNSILL LOKALI
M O S T A
LOCAL COUNCIL

Minuti tal-Laqqgħa Nru 44 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta. nhar Il-Flamis 19 ta' Frar 2015 fis-7.30 p.m.

Il-laqqgħa bdiet fis-7.45 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqqgħa tal-Kunsill.

	Time In	Time Out
Sindku Dr. Shirley Farrugia	7.35pm	10.10pm
Vici Sindku Joseph De Martino	7.30pm	10.10pm
Kunsillier Alexander Muscat	7.50pm	10.10pm
Kunsillier Abraham Bezzina	7.30pm	10.10pm
Kunsillier Dr Rachel Tua	7.45pm	8.20pm
Kunsillier Mario Sammut	Skuzat	marid
Kunsillier Jean Paul Camilleri	7.45pm	10.10pm
Kunsillier James Cassar	7.45pm	10.10pm
Kunsillier Keith Cassar	7.35pm	10.10pm
Kunsillier David Meilak	7.37pm	10.10pm
Kunsillier Marthese Mifsud	Skuzata	

L-Aġent Segretarju Eżekuttiv , is-Sur John J. Camilleri kien preżenti għal-laqqgħa.

1. Approvazzjoni tal-Minuti Laqqgħa Nru 43- 29 ta' Jannar 2015

Il-Minuti tal-Laqqgħa Nru 43 li saret fid- 29ta' Jannar, 2015 kienu intbagħtu qabel u għalhekk ittiegħdu bħala moqrija. Dawn ġew approvati unanimament.

2.00 Puntj Imqajjma mill-Minuti

Dwar Item 5 - Fatra ta Bord tal-Għażla Segretarju Eżekuttiv – Is-Sindku nformat li l-Bord tal-Għażla kien ser jgħamel l-ewwel laqqgħa preliminari nhar l-Erbgħa 25 ta' Frar, 2015 fis-6.30 ta' filgħaxija u wara fis-7.30 jkun hemm il-Laqqgħa Annwali tal-Lokalita tal-Mosta. Is-Sindku talbet lill-Kunsilliera kollha sabiex jattendu għal-Laqqgħa Annwali u jfejju rapport dwar ix-xogħol li kien sar mid-dekasteru tagħhom.

Dwar Item 6 – Ftuħ tal-Visitors' Centre tal-Katakombi ta' Bistra – Il-Kunsill ġie nformat li din iċ-ċerimonja kienet ser issir nhar il-Ġimgħa, 20 ta' Frar, 2015 fil-10 ta' filgħodu. Is-Sindku hegget lill-kunsilliera kollha sabiex jattendu.

Dwar Item 7 – Ffatra ta' Ambaxxatur taż-Żgħażaġh ġdid – Il-Kunsillier Keith Cassar informa li is-Sur Daniel Cassar kien ser ikun l-Ambaxxatur il-ġdid. Huwa għandu 17 is-sena u huwa membru tal-Mosta Scouts Group. Dan ġie approvat unanimament mill-membri kollha preżenti għal-laqqgħa.

Il-Kunsillier James Cassar irraporta li huwa kien attenda għal l-ewwel laqqgħa tal-Kunsill taż-Żgħażaġh tal-Mosta. F'din l-ewwel laqqgħa ġew imqassma r-rwoli tal-kunsilliera żgħażaġh.

Il-Kunsillier Cassar informa li l-proġett tal-Kunsill Lokali Żgħażaġh kienu ma kkwalfikax għal fondi mill-gvern centrali. Dan minkejja li ġie pprezentat proġett kompetittiv ħafna. Hawn, is-Sindku, Dr. Shirley Farrugia, rrimarkat li hija kienet tkelmet mas-Segretarju Parlamentari Dr. Stefan Buontempo u qattli li ma kienx sew li l-Kunsill ma kienx qed jingħata nformazzjoni għaliex il-Mosta qatt ma kienet qed tiġi kkwansidrata fid-diversi skemi ta' premijijiet li joħorġu minn żmien għal żmien. Hija qalet li ż-żgħażaġh kienu qed jiġu ddemoralizzati. L-inqas li wieħed kien jistenna hu li tingħata raġuni għaliex il-proġetti ma kienux qed jikkwalifikaw.

Dwar l-Iskema tal-Proġetti Kapitali mnedija mid-Dipartiment tal-Kunsilli Lokali, is-Sindku nformat li hija flimkien mal-Aġent Segretarju Eżekuttiv kienu ġew imsejja għal-laqqgħa mal-bord tal-għażla tal-proġetti sabiex jispjegaw fid-dettall iż-żewġ proġetti li għalihom il-Kunsill Lokali tal-Mosta kien talab l-finanzjament. Issa wieħed irid jistenna r-risultat ta' kif ser jittqassmu l-fondi.

Dwar Item 11 – Is-Sindku, Dr. Shirley Farrugia nfurmat li t-toroq li kien ippjanat li jsiru taħt il-programm ta' kisi mill-ġdid ta' toroq ('PPP2') issa kien wasal fl-aħħar. Kien jonqos biss li ssir parti żgħira fit-tarf ta' Triq E B Vella fejn tiltaqa ma' Triq ir-Rebbiegħa. Din kien hemm bżonn li ssir għaliex f'din il-parti kien qed iżomm ħafna ilma. Kien hemm ukoll 'snag list' li jrid jara dwarha l-Perit Joseph Attard li huwa l-perit inkarigat mill-proġett tal-PPP2.

Is-Sindku nfurmat wkoll li l-applikazzjoni għal-iskema ta' tisbiħ tal-lokal bi pjanti mnedija mill-Ministru Leo Brincat issa saret. Dan il-finanzjament għandu jammonta għal 30,000Ewro. Sa dan it-tant saret sejha pubblika għal-kwotazzjonijiet għal-pjanti. Din saret hekk għaliex ma hemmx çans li jinħareġ tender. L-ordnijiet ser jittqassmu lid-diversi *suppliers* ta' pjanti li japplikaw biex ikun jista jintlaħaq dan l-ammont ta' xiri ta' pjanti.

Is-Sindku nfurmat ukoll li l-amministrazzjoni qed taħdem biex isir id-dawl fuq il-pont ta' Triq il-Fortizza tal-Mosta. Saret l-applikazzjoni u din ġiet approvata mil-Enemalta. Saret laqqgħa mal-Inġinier Mario Galea ta' Galea Curmi sabiex jipprepara l-iskeda tax-xogħol li jrid isir. Sar suġġeriment mill-Kunsillier Keith Cassar li l-Arċipriet għandu jiġi nfurmat għaliex dan kien interessat li jara li jiġi evitat li dan il-pont jintuza għal-skopijiet ulterjuri.

3.0 Materji Finanzjarji

a) Lista ta Pagamenti

Ġiet approvata unanimament lista ta' pagamenti Nru 33 għall-ammont ta' €59,698.97 kif ipprezentata. Lista annessa ma dawn il-minuti.

(b) Lista tal-Works Orders

Il-lista tal-works orders giet approvata unanimament kif ipprezentata. Lista annessa ma dawn il-minuti.

c) Lista ta Purchase Orders

Il-lista tal-purchase orders giet approvata unanimament kif ipprezentata. Lista annessa ma dawn il-minuti.

d) Lista ta Depożiti

Giet approvata unanimament il-lista ta' depożiti. Lista annessa ma dawn il-minuti kif ipprezentata.

d) Financial Statements as at 31 December 2015

L-accountant is-Sur Daniel Galea gie mistieden jispjega fid-dettal il-*Financial Statements as at close of business 31st December, 2014*. Kopji tal-Financial Statements, tal-Budget 2015, tar-Rapport Finanzjarju tar-raba kwart tas-sena 2014, u tal-Business Plan 2015/2017 tqassmu lill-kunsilliera kollha prezenti. Il-Kunsilliera staqsew diversi mistoqsijiet lill-accountant u dan ta l-ispejgazzjonijiet mitluba minnu. Gie spjegat li l-items dwar Pjazza Rotunda u Ta' Mlit kien ilhom snin twal pendent. Dawn il-figuri kienu qed jaffetwaw il-pożizzjoni finanzjarja tal-Kunsill u kien jinftieg li jiġu solvuti kemm jista jkun malajr. Kemm il-darba l-arbitraġġi pendent fuq dawn iż-żewġ każijiet jinqatgħu kontra l-kunsill, l-kunsill kien ser jkollu problema finanzjarja għaliex flus imwarrba ma kienx hemm.

Is-Sindku Dott. Shirley Farrugia spjegat li dawn kienu problemi li tħallew pendent mis-Sindku ta' qabel din il-legislatura. Dan qatt ma kien ried jiddiskuti jew b'xi mod jipprova jsolvi dawn iż-żewġ każijiet. L-Agent Segretarju Eżekuttiv li kien għamel xi snin Segretarju Eżekuttiv fil-legislatura ta' qabel dan il-Kunsill ukoll ikkonferma dan u qal li huwa dejjem tħalla barra meta kienu saru xi laqgħat mal-kuntratturi involuti f-dawn iż-żewġ każi. Is-Sindku ziedet tgħid li bħalissa kienu għaddejjin trattati mal-kuntratturi. Kien jidher li sa issa kien intlaħaq ftehim dwar il-Każ ta' Pjazza Rotunda ma V & C Contractors Ltd. Kien jonqos biss li l-avukati jipprezentaw *draft* tal-ftehim għal-approvazzjoni tal-Kunsill. Il-Każ tal-Pjazza Rotunda ta' 'Tal-General' kien għadu pendent fl-Arbitraġġ u l-istess dak tal-V & C Contractors u Philip Agius & Sons dwar il-bilanċi ta' 'Ta'Mlit'. Izda, dwar dan ta' l-aħħar kienu għaddejjin ukoll diskussjonijiet mal-partijiet konċernati.

Il-Viċi-Sindku s-Sur Joe De Martino qal li dawn l-proġetti kienu saru fi żmien li kien Sindku hu u sostna li kien hemm flus apposta ġejjin minn Dipartimenti tal-Gvern Ċentrali li kellhom jagħmlu tajjeb għal dawn iż-żewġ proġetti. Huwa qal li jekk fil-fatt dawn il-flus ġewx jew x-sar bihom hu ma setax jgħid għaliex warajh daħal Sindku ieħor li għamel legislatura ta' hames snin. *Huwa qal ukoll li kien hemm rapport dettaljat mill-lejtnant Maurice Galea fejn elenka il-pendi, mazzarijiet etc.* Is-Sindku spjegat ukoll li l-Kunsill li jmiss kien jinftieg jistudja mill-ġdid l-ispejjes kbar li kien qed jinvolvi l-ġbir tal-iskart riciklabli. Dan kien element ieħor li tefa' lura l-finanzi tal-Kunsill. Hija qalet li issa li għaddiet sena ta' prova mis-sistema ta' dan il-ġbir mill-kumpanija GreenPak, wieħed irid jara kif jistgħu jitnaqqsu l-ispejjes għaliex ma kienx hemm biżżejjed volum ta' materjal li jingabar min wara l-bibien tar-residenti biex jifdi l-ispejjes. Soluzzjoni waħda tista tkun li dan il-materjal jibda jingabar darba waħda biss fil-

gimgha minflok darbtejn fil-gimgha kif qed isir fil-prezent. Hemm ukoll il-fatt li mill-iskart li qed jitpoġġa fil-*bring-in-sites* il-Kunsill mhu qed jiggwadanja xejn finanzjarjament. Żgur li kien hemm bżonn jiġi rivedut il-ftehim ma GreenPak.

Is-Sindku ssuġġeriet ukoll li l-Kunsill li jmiss għandu jikkonsidra jnaqqas l-ispejjes tal-kirjiet li għandu l-Kunsill speċjalment għal post ta' fejn jiltaqgħu l-Anzjani Ta' Matul il-Ġurnata, Il-Youth Empowerment Centre, il-Garage tal-Handyman, u l-garaxxijiet f'Taž-Żokrija. Dwar dan ser jiġi pprezentat pjan fil-laqgħa tal-Kunsill li jmiss.

Id-dokumenti finanzjarji ġew appovati unanimament mill-kunsilliera prezenti. Is-Sindku u l-Aġent Segretarju Eżekuttiv iffirmaw il-Financial Statements.

4.00 Korrispondenza

Ġiet ipprezentata lista Nru:40 ta' 7 items ta' korrispondenza. Id-deċiżjoni dwar din il-korrispondenza tinstab annessa ma' dawn il-minuti.

Dwar korrispondenza Nru. 5 il-Kunsill qabel unanimament li l-impjegata Ms. Liliana Borg tiġi promossa għal-grad ta' Executive Officer fi Skala 13 b'effett mill-1 ta'April, 2015. Dan iżda għandu jsir wara li jintalab permess u tiġi l-approvazzjoni mid-Dipartiment tal-Gvern Lokali.

Dwar korrispondenza Nru. 6 il-Kunsill qabel unanimament li l-impjegat Chris Camilleri jitla għal notch 6 fl-iskala 11 b'effett mill-1 ta' Marzu, 2015.

5.0 PPP 1 & 2 – Financing Programme


Ġie ipprezentat dokument dwar il-finanzjament tal-Programmi 1 u 2 tal-PPP. Is-Sindku u l-Aġent Segretarju Eżekuttiv spjegaw fid-dettall il-pożizzjoni prezenti u futuri ta' kif għandhom jiġu mwarrba kull tliet xhur ammonti ta' flus biżżejjed sabiex il-Kunsill ma jkollux diffikulta jagħmel il-pagamenti skont kif huwa kommess li jagħmel. Kien importanti li l-Kunsill li jmiss jimxi ma din l-iskeda. Din ġiet approvata unanimament.

6.00 Clean up Ġnien l-Għarusa tal-Mosta

Is-Sindku nfurmat li għat-tielet darba s-Sinjura Applegreen flimkien mat-team tagħha għamlet *clean-up* fi-Ġnien l-Għarusa tal-Mosta. F'każi bħal dawn il-Kunsill jipprovdi għodda, ngwanti, boroż u xi bibita (ilma) sabiex tkun tista ssir il-*clean-up*.

Il-Laqgħa spiccat fil-10.10 ta' filgħaxija.

Laqgħa oħra tal-Kunsill għandha ssir il-Erbgħa, 18 ta' Marzu, 2015.



Dott Shirley Farrugia
Sindku



John J. Camilleri
Aġent Segretarju Eżekuttiv